

>

Title: Need to open a trauma centre in Sanchore in Jalore district, Rajasthan.

श्री देवजी एम. पटेल (जालौर): महोदय, आपने मुझे समय दिया, इसके लिए मैं आपको धन्यवाद देता हूँ। मेरे संसदीय क्षेत्र जालौर-सिरोही में हॉस्पिटल की हालत बहुत खराब है। जालौर में मेरे क्षेत्र सांचौर से नेशनल हाइवे-15 गुजरता है।

महोदय, उस हाइवे पर बहुत सारे एक्सीडेंट्स हो रहे हैं और उन एक्सीडेंट्स में बहुत सारे लोगों की जान जाती है। हॉस्पिटल की हालत इतनी खराब है कि जब भी एक्सीडेंट होता है तो हमें मरीज को जोधपुर या अहमदाबाद लेकर जाना पड़ता है, जिसमें 4 से 5 घंटे लगते हैं। 4 से 5 घंटे में उस मरीज की मृत्यु हो जाती है।

महोदय, मैं सरकार से यह निवेदन करना चाहूंगा कि अगल-बगल में 300 किलोमीटर तक वहां कोई ट्रामा सेंटर नहीं है। मेरा निवेदन है कि सांचौर क्षेत्र में एक ट्रामा सेंटर खोला जाये, जिससे लोगों की जान बचायी जा सके और वहां पर जो मृत्यु दर बढ़ रही है, एक्सीडेंट्स के कारण जो नुकसान हो रहा है, उससे वहां की जनता निजात पा सके।

MR. CHAIRMAN: The House stands adjourned to meet again at 2.05 p.m.

13.03 hrs

The Lok Sabha then adjourned for Lunch till Five Minutes

past Fourteen of the Clock.
